

**പതിനാലാം കേരള നിയമസഭ  
ഒൻപതാം സമ്മേളനം**

നക്ഷത്രചിഹ്നമിടാത്ത ചോദ്യം നം.2079

01.02.2018 ൽ മറുപടി നൽകേണ്ടിയിരുന്നത്

**ആരോഗ്യനയം**

<p align="center"><u>ചോദ്യം</u></p> <p align="center">ശ്രീ.പി.ടി. തോമസ് ,, എം. വിൻസെന്റ് ,, തിരുവഞ്ചൂർ രാധാകൃഷ്ണൻ ,, അനൂപ് ജേക്കബ്</p>	<p align="center"><u>ഉത്തരം</u></p> <p align="center">ശ്രീമതി. കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പ് മന്ത്രി)</p>
<p>(എ) സംസ്ഥാനത്ത് ആരോഗ്യനയം രൂപീകരിച്ചിട്ടുണ്ടോ; വിശദാംശം നൽകുമോ;</p>	<p>(എ) സംസ്ഥാനത്ത് നിലവിലുള്ള ട്രാവൻകൂർ കൊച്ചിൻ പൊതുജനാരോഗ്യ നിയമവും മദ്രാസ് പബ്ലിക് ഹെൽത്ത് ആക്ടും പരിഷ്കരിച്ച് സംസ്ഥാനത്തിന് പൊതുവായ ഒരു പൊതുജനാരോഗ്യ നയം പാസാക്കുന്നതിനുള്ള കരട് സർക്കാർ പരിഗണനയിലാണ്.</p>
<p>(ബി) ആരോഗ്യരംഗം കാര്യക്ഷമമാക്കുന്നതിന് ഈ സർക്കാർ ആവീഷ്കരിച്ചിട്ടുള്ള പദ്ധതികൾ എന്തൊക്കെയാണ്;</p>	<p>(ബി) സംസ്ഥാനം ആരോഗ്യ രംഗത്ത് നേരിടുന്ന പ്രതിസന്ധികൾ പരിഹരിക്കുന്നതിനായി ഒട്ടേറെ പുതിയ ആരോഗ്യ പരിപാടികൾക്ക് തുടക്കം ഇടുകയുണ്ടായി. നവകേരള കർമ്മ പദ്ധതിയുടെ ഭാഗമായുള്ള ആർദ്രം മിഷനാണ് അതിലൊന്ന്. ഇതിന്റെ ഭാഗമായി 2017-18 സാമ്പത്തിക വർഷത്തിലെ ബഡ്ജറ്റ് പ്രസംഗത്തിൽ പറഞ്ഞ 170 പ്രാഥമിക ആരോഗ്യ കേന്ദ്രങ്ങളെ ആദ്യഘട്ടത്തിൽ കുടുംബാരോഗ്യ കേന്ദ്രങ്ങളാക്കി ഭരണാനുമതി നൽകിയിട്ടുണ്ട്. ടി സ്ഥാപനങ്ങളിൽ സ്റ്റാഫ് നക്സ് ഗ്രേഡ് II, ഡോക്ടർ, ലാബ് ടെക്നീഷ്യൻ, ഫാർമസിസ്റ്റ് എന്നീ തസ്തികകളിൽ ആകെ കൂടി 830 തസ്തികകൾ ഇതിനകം സൃഷ്ടിച്ചു നൽകിയിട്ടുണ്ട്. അതുപോലെതന്നെ ഒരു താലൂക്കിൽ മാനദണ്ഡപ്രകാരമുള്ള ഒരു</p>

		<p>താലൂക്ക് ആശുപത്രിയും ജില്ലാ മാനദണ്ഡപ്രകാരമുള്ള ഒരു ജില്ലാ ആശുപത്രിയും ഉറപ്പു വരുത്തുന്നതാണ്. ഇവയെല്ലാമായി 5257 തസ്തികകൾ ആരോഗ്യ വകുപ്പിൽ മൂന്നു വർഷം കൊണ്ട് സൃഷ്ടിക്കുമെന്ന് ബഡ്ജറ്റ് പ്രസംഗത്തിൽ പ്രതിപാദിച്ചിട്ടുണ്ട്. അതിൻ പ്രകാരം ജില്ലാ/താലൂക്ക്/ജനറൽ ആശുപത്രികളിൽ മെച്ചപ്പെട്ട സേവനം ലഭ്യമാക്കുന്നതിനായി 891 പുതിയ തസ്തികകൾ ഉൾപ്പെടെ ആർദ്രം പദ്ധതിയുടെ ഭാഗമായി ഇതിനോടകം മൊത്തം 1721 തസ്തികകൾ സൃഷ്ടിച്ചിട്ടുണ്ട്. കൂടാതെ ഇതിന്റെ ഭാഗമായി സംസ്ഥാനത്തെ സർക്കാർ ആശുപത്രികൾ നവീകരിക്കുന്നതിനും ചികിത്സാ സൗകര്യങ്ങൾ മെച്ചപ്പെടുത്തുന്നതിന്റെയും ഭാഗമായി ആർദ്രം മാനദണ്ഡപ്രകാരമുള്ള സ്പെഷ്യാലിറ്റി/സൂപ്പർ സ്പെഷ്യാലിറ്റി സൗകര്യങ്ങൾ ഏർപ്പെടുത്തുന്നതിലേക്കായി 17 ജില്ലാ ആശുപത്രികളേയും 75 താലൂക്ക് തല ആശുപത്രികളേയും തിരഞ്ഞെടുത്തിട്ടുണ്ട്. ടി ആശുപത്രികളിൽ ഉയർന്ന നിലവാരത്തിലുള്ള ചികിത്സാ ഉറപ്പു വരുത്തുന്നതിനായി ഓരോ ജില്ലയിലും ഓരോ ജില്ലാതല ആശുപത്രിയും (വയനാട്, കാസർഗോഡ്, കണ്ണൂർ) എന്നീ പിന്നോക്ക ജില്ലയിൽ രണ്ടു വീതവും അതോടൊപ്പം ഈ വിഭാഗം ആശുപത്രികളിലേയ്ക്കായി നേഴ്സ്, ലബോറട്ടറി ടെക്നീഷ്യൻ, ഫാർമസിസ്റ്റ് തുടങ്ങിയ വിവിധ വിഭാഗം തസ്തികകൾ സൃഷ്ടിച്ച് നിയമനങ്ങൾ നടത്തി സേവനം വിപുലപ്പെടുത്തി വരികയാണ്.</p>
(സി)	<p>മെഡിക്കൽ കോളേജ് മുതൽ വിവിധ ആശുപത്രികളുടെ അടിസ്ഥാന സൗകര്യ വികസനത്തിനായി എന്തൊക്കെ പരിപാടികളാണ് ഇതിനകം നടപ്പിലാക്കിയിട്ടുള്ളത് ;</p>	<p>(സി) സംസ്ഥാനത്ത് ഗവൺമെന്റ് മെഡിക്കൽ കോളേജ് ആശുപത്രികളിലെ ഒ.പി.വിഭാഗം രോഗീ സൗഹൃദമാക്കുന്നതിനുള്ള നിർമ്മാണ പ്രവർത്തനങ്ങൾ പുരോഗമിച്ചു വരികയാണ്. തിരുവനന്തപുരം എസ്.എ.റ്റി ആശുപത്രിയുടെ പുതിയ</p>

ബ്ലോക്കിന്റെ പ്രവർത്തനം തുടങ്ങുകയും  
 അതോടൊപ്പം ഏതാനും  
 മാസങ്ങൾക്കുള്ളിൽ മറ്റ് മെഡിക്കൽ  
 കോളേജുകളിലെ പ്രവർത്തനം  
 പൂർത്തീകരിക്കാവുന്ന വിധത്തിലും  
 പുരോഗമിച്ചു വരുന്നു. ഇവിടെ ഒ.പി.  
 വിഭാഗം രോഗീ സൗഹൃദമാക്കുക,  
 ഒ.പി.നവീകരണം, ടോക്കൺ സംവിധാനം,  
 ഓൺലൈൻ രജിസ്ട്രേഷൻ, പുതിയ  
 ഇരിപ്പിടം എന്നിവ തയ്യാറാക്കി വരുന്നു.  
 പ്രാഥമികാരോഗ്യ കേന്ദ്രങ്ങളെ  
 കുടുംബാരോഗ്യ കേന്ദ്രങ്ങളാക്കി മാറ്റുന്നതിനും  
 മാതൃ-ശിശു ആരോഗ്യ കാര്യങ്ങൾക്കും  
 പകർച്ചവ്യാധി പ്രതിരോധത്തിനുമൊപ്പം  
 രക്തസമ്മർദ്ദം, പ്രമേഹം ഉൾപ്പെടെയുള്ള  
 ജീവിതശൈലീ രോഗ പ്രതിരോധത്തിനും  
 നിയന്ത്രണത്തിനും ഊന്നൽ  
 നൽകുന്നവയായി ഇവ മാറ്റുന്നതിനും  
 രോഗികൾക്ക് പ്രോട്ടോക്കോൾ/ചികിത്സാ  
 മാർഗ്ഗരേഖ പ്രകാരം ഗുണമേന്മയുള്ള  
 ചികിത്സയും പരിചരണവും ലഭ്യമാക്കുക  
 എന്നതും, വാർഡ്തല ആരോഗ്യ ശുചിത്വ  
 സമിതി, തദ്ദേശസ്വയംഭരണ സ്ഥാപനങ്ങൾ  
 എന്നിവയുടെ ഉയർന്ന തലത്തിലുള്ള  
 പങ്കാളിത്തത്തോടെ നടപ്പിലാക്കി വരുന്നു.

ആരോഗ്യ വകുപ്പിനു കീഴിൽ 17  
 ആശുപത്രികളിലെ ഒ.പി. വിഭാഗം രോഗീ  
 സൗഹൃദമാക്കുന്നതിനുള്ള സ്കീമിന് 22.50  
 കോടി രൂപയ്ക്ക് ഭരണാനുമതി നൽകി  
 ഇതിൽ നിന്നും 15 കോടി രൂപ  
 എൻ.എച്ച്.എം.ലേക്ക് പ്രവർത്തനങ്ങൾ  
 നടത്താനായി നൽകിയിട്ടുണ്ട്. വിവിധ  
 ആശുപത്രികളുടെ ഡിറ്റയിൽഡ് പ്രോജക്ട്  
 റിപ്പോർട്ട് തയ്യാറാക്കി കഴിഞ്ഞിട്ടുണ്ട്.  
 നിർമ്മാണ പ്രവർത്തനങ്ങൾ  
 പൂർത്തീകരിക്കുന്നതിലൂടെ  
 ആശുപത്രിയിലെ ഒ.പി.വിഭാഗങ്ങളിലെ  
 കുടുംബാരോഗ്യ കേന്ദ്രങ്ങളിലെല്ലാം ഓരോ  
 ലാബ് ടെക്നീഷ്യന്റെ സേവനവും  
 പ്രാഥമികാരോഗ്യ ലബോറട്ടറി സൗകര്യവും  
 ഏർപ്പെടുത്തിയിട്ടുണ്ട്. ഇതിനാവശ്യമായ  
 ഉപകരണങ്ങൾ കെ.എം.എസ്.സി.എൽ.  
 വഴി നൽകിയിട്ടുണ്ട്.

<p>(ഡി) വികസനകാര്യങ്ങൾ നടപ്പിലാക്കിയിട്ടും കഴിഞ്ഞ വർഷം വിവിധതരം പനി പടർന്ന് പിടിച്ച് ആയിരക്കണക്കിനാളുകളുടെ ജീവൻ നഷ്ടപ്പെടുവാനുണ്ടായ സാഹചര്യം എന്തുകൊണ്ടാണ് ഉണ്ടായതെന്ന് പരിശോധിച്ചിട്ടുണ്ടോ;</p>		<p>(ഡി) പരിശോധിച്ചിട്ടുണ്ട്.</p>	
<p>(ഇ) ഡോക്ടർമാരുടെയും നേഴ്സുമാരുടെയും പാരാമെഡിക്കൽ ജീവനക്കാരുടെയും ഒഴിവുകൾ പല ആശുപത്രികളിലും പ്രത്യേകിച്ച് ഗ്രാമീണ മേഖലയിൽ നികത്താതെ കിടക്കുന്നത് മൂലം സാധാരണക്കാരായ രോഗികൾക്ക് ഇപ്പോഴും സ്വകാര്യ ആശുപത്രികളെ ശരണം പ്രാപിക്കേണ്ട അവസ്ഥ നിലനിൽക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ ;</p>		<p>(ഇ) ശ്രദ്ധയിൽപ്പെട്ടിട്ടില്ല. സ്റ്റാഫ് നഴ്സ് ഗ്രേഡ്-II, ഫാർമസിസ്റ്റ് ഗ്രേഡ്-II, പാരാമെഡിക്കൽ എന്നീ തസ്തികകളിൽ നിലവിലുള്ള ഒഴിവുകൾ പി.എസ്.സി.ക്ക് റിപ്പോർട്ട് ചെയ്തിട്ടുണ്ട്. പി.എസ്.സി. റാങ്ക് ലിസ്റ്റ് നിലവിലുള്ള ജില്ലകളിൽ നിയമന ശുപാർശ ലഭിക്കുന്ന മുറയ്ക്ക് നിയമനം നടത്തുവാനുള്ള നടപടി സ്വീകരിച്ചു വരുന്നു. റാങ്ക് ലിസ്റ്റ് നിലവിലില്ലാത്ത ജില്ലകളിൽ എംപ്ലോയ്മെന്റ്/ബോണ്ട് കാന്റിഡേറ്റ്സ് നിയമനം നടത്തുന്നതിനുള്ള നടപടി സ്വീകരിച്ചിട്ടുണ്ട്. സ്റ്റാഫ് നഴ്സ്, ഫാർമസിസ്റ്റ് ഗ്രേഡ്-I തസ്തികകളിൽ പ്രമോഷൻ മുഖാന്തിരം ഉടൻ തന്നെ നിയമനം നടത്തുന്നതാണ്. ഡോക്ടർമാരുടെ നിലവിലുള്ള ഒഴിവുകൾ നികത്തുന്നതിനുള്ള നടപടികൾ സ്വീകരിച്ചിട്ടുണ്ട്.</p>	
<p>(എഫ്) ആരോഗ്യരംഗത്ത് നിലനിൽക്കുന്ന അനഭിലഷണീയമായ പ്രവണതകൾ ഇല്ലാതാക്കുന്നതിന് എന്തൊക്കെ ഇടപ്പെടലുകൾ നടത്തുവാനാണ് ആലോചിക്കുന്നത്?</p>		<p>(എഫ്) പൊതുമേഖലാ ചികിത്സ സമ്പ്രദായം മെച്ചപ്പെടുത്തുന്ന നടപടി ആരംഭിക്കുകയും ഡോക്ടർമാരേയും ആവശ്യമായ പാരാമെഡിക്കൽ ജീവനക്കാരേയും ലഭ്യമാക്കി ഗുണമേന്മയുള്ള സേവനം ലഭ്യമാക്കുകയും ഡോക്ടർമാർക്കും, ജീവനക്കാർക്കും പരിശീലന പരിപാടി നൽകുകയും ആവശ്യമായ പരമാവധി മരുന്നുകൾ കെ.എം.എസ്.സി.എൽ.വഴി ലഭ്യമാക്കുവാനും തദ്ദേശ സ്വയംഭരണ സ്ഥാപനങ്ങൾക്ക് കൈമാറിയ സ്ഥാപനങ്ങളുടെ സേവനം മെച്ചപ്പെടുത്തുവാൻ തദ്ദേശ സ്വയംഭരണ സ്ഥാപനങ്ങളുടെ ഇടപെടൽ ഉറപ്പാക്കിക്കൊണ്ടും നടപടി സ്വീകരിച്ചു</p>	

		<p>             വരുന്നുണ്ട്. രോഗ പരിശോധനയ്ക്കുള്ള സൗകര്യങ്ങൾ വർദ്ധിപ്പിക്കാൻ തുടങ്ങിയ പ്രവർത്തനങ്ങളും ആരോഗ്യ വകുപ്പ് വർഷത്തിൽ ഉടനീളം നിശ്ചിത ദിവസങ്ങളിൽ സംസ്ഥാന വ്യാപകമായി നടത്തുന്ന ഹെൽത്തി കേരള പരിശോധനകളിൽ പങ്കെടുക്കാൻ ഉണ്ടാകാൻ കാരണമാകുന്ന സാഹചര്യങ്ങൾ സൃഷ്ടിക്കുന്നവരെ കണ്ടെത്തി ഇവർക്കെതിരെ നിലവിലെ പൊതുജനാരോഗ്യ നിയമമനുസരിച്ച് (പഞ്ചായത്ത് രാജ് നിയമം, തിരു-കൊച്ചി പൊതുജനാരോഗ്യ നിയമം, മദ്രാസ് പൊതുജനാരോഗ്യ നിയമം, ഭക്ഷ്യ സുരക്ഷാ നിയമം, ജല നിയമം) നടപടികൾ സ്വീകരിച്ച് വരുന്നു. ജില്ലാ തലത്തിൽ നിന്നും സംസ്ഥാന തലത്തിൽ നിന്നും ഉള്ള ആരോഗ്യ പ്രവർത്തകരുടെ മേൽനോട്ടം ശക്തിപ്പെടുത്തുന്ന നടപടിയും സ്വീകരിച്ചു വരുന്നു.           </p>
--	--	--



സെക്ഷൻ ഓഫീസർ